

पवं, क्ली, (पुयतेनेन। पूजगि शोधे + “ऋदोरप्।” ३।३।५७। इति अप्।) गौमयम्। इति शब्दचन्द्रिका ॥ (गौमयशब्दे विवरणमस्य ज्ञातव्यम् ॥)

पवः, पुं, (पवनमिति। पूज शोधने + भावे अप्। इड्वा, पुनातीति। पू + अच्।) निष्ठावः। स च धान्यादीनां निर्वुषीकरणम्। प्राच्यादेः शोधनं बहुलीकरणम्। इत्यमरभरतौ ॥ (पू + करणे अप्। यद्वा पुनातीति कर्त्तरि अच्।) वायुः। इति शब्दचन्द्रिका ॥

पवनं, क्ली, (पुयते अग्निसंयोगेन यस्मिन्। पू + आधारे ल्यट्।) कुम्भकारस्य आमघटादिपौक-स्थानम्। पोयान् इति भाषा। इति मेदिनी। ने, ८४ ॥ (यथा,—

“यः कुम्भकारपवनोपरिपङ्कलेप-
स्तापाय केवलमसौ न तु तापशान्ते ॥”)

इत्युद्धटः ॥)

पवनमिति प्रमादपाठः। जलम्। इति शब्द-माला ॥ प्रयते चि। इति शब्दरत्नावली। (भावे ल्यट्।) पवित्रीकरणश्च ॥

पवनः, पुं, (पुनातीति। पू + बहुलमन्त्रापीति युच्।) निष्ठावः। वायुः। इति मेदिनी। ने, ८४ ॥ (यथा, गीतायाम्। १०।३१।

“पवनः पवतामसि रामः शस्त्रभृतामहम् ॥”)

अथौ वाक्पवनना यथा, सिद्धान्तशिरोमणौ।

“भूवायुरावह इह प्रवहस्तद्वदः

स्यादुहस्तदगु संवहसंज्ञकश्च।

अन्यः परोऽपि सुवहः परिपूर्वकोऽस्मा-

द्वाह्यः परावह इमे पवनाः प्रसिद्धाः ॥”

सप्त पवनाधिपा यथा, ज्योतिस्तत्त्वे।

“प्राकः शराब्धिसंयुक्तो सुनिभिर्भागहारितः।

आवहादिक्रमेणैव सप्त वाताः प्रकीर्तिताः ॥

आवहः प्रवहश्चैव सम्बद्धो निवहस्तथा।

उहहो विवहो वायुः सप्त वाताः प्रकीर्तिताः ॥”

अन्यद्वायुशब्दे द्रष्टव्यम् ॥ (प्राणवायुः। यथा,

हठयोगदीपिकायाम्। ३।७५।

“अनेनैव विधानेन प्रयाति पवनो लयम्।

ततो न जायते स्वरुर्ज्वरारोगादिकं तथा ॥”

उत्तममनुपुत्रविशेषः। यथा, भागवते। ८।१।२३।

“तृतीय उत्तमो नाम प्रियव्रतस्तुतो मनुः।

पवनः खड्गयो यज्ञहोत्राद्यास्तुतस्तुता वृषः ॥”)

पवनविजयः, पुं, (पवनं श्वासवायुविजयतेनेन।

वि + जि + करणे अप्। यद्वा, पवनस्य विजयो

यत्र।) शुभाशुभरुचकश्वासवायुजयोपायकयस्य-

विशेषः। यथा—

रुत उवाच।

“हरेः श्रुत्वा हरो गौरीं देहस्य ज्ञानमब्रवीत्।

कुजो वह्नी रविः पृथ्वी शौरिरापः प्रकीर्तिताः ॥

वायुसंस्थास्थितो राहुर्दक्षरश्चावभासकः।

गुरुः शुक्रस्तथा सौम्यश्चन्द्रश्चैव चतुर्थकः ॥

वामनाद्यास्तु मध्यस्थान् कारयेदात्मनस्तथा।

यदाचार इडाधुलस्तदा कर्म्म समाचरेत् ॥

स्थानसेवां तथा ध्यानं वाणिज्यं राजदर्शनम्।

अन्यानि शुभकर्माणि कारयेत् प्रयत्नतः ॥

दक्षनाडीप्रवाहे तु शनिर्भौमश्च सैहिकः।

इनश्चैव तथापेज्ज पापानामुदयो भवेत् ॥

शुभाशुभविवेको हि ज्ञायते तु खरोदयात्।

देहमध्ये स्थिता नाड्यो बहुरूपाः सुविस्तराः ॥

नाभेरधस्तादयः कन्दो अङ्गुरास्तत्र निर्गताः।

ह्रस्वप्रतिसहस्राणि नाभिमध्ये अवस्थिताः ॥

चक्रवच्च स्थितास्तास्तु सर्वाः प्राणहराः स्मृताः।

तासां मध्ये त्रयः श्रेष्ठा वामदक्षिणमध्याः ॥

वामा सोमात्मिका प्रोक्ता दक्षिणा रविसन्निभा।

मध्या च भवेदग्निः फलती कालरूपिणी ॥

वामा ह्यमृतरूपा च जगदाध्यायने स्थिता।

दक्षिणा रौद्रभागेन जगच्छोषयति सदा ॥

इयोर्वाहे तु स्मृतः स्यात् सर्वकार्यविनाशिनौ।

निर्गमे च भवेद्दामा प्रवेशे दक्षिणा स्मृता ॥

कारयेत् क्रूरकर्माणि प्राणेषु पिङ्गलसंस्थिते।

इडाचारे तथा सौम्यं चन्द्रस्यैवगतस्तथा ॥

यान्नायां सर्वकार्येषु विधापहरणे इडा।

भोजने मैथुने युद्धे पिङ्गला सिद्धिदायिका ॥

उच्चाटमारणाद्येषु कर्म्मस्वेषु पिङ्गला।

मैथुने चैव संग्रामे भोजने सिद्धिदायिका ॥

शोभनेषु च कार्येषु यान्नायां विषकर्म्मणि।

शान्तिसुत्तार्थसिद्धौ च इडा योष्या नराधिपैः ॥

ह्रस्वाश्चैव प्रवाहे च क्रूरसौम्यविवर्जने।

विश्रुवतीन् जानीयात् सर्वसरेषु विचक्षणः ॥

सौम्यादिशुभकार्येषु लाभोदयजीविते।

गमनागमने चैव वामा सर्वत्र पूजिता।

युद्धादिभोजने घाते स्त्रीणाश्चैव तु सङ्गमे।

प्रशस्ता दक्षिणा नाडी प्रवेशे सुद्रकर्म्मणि ॥

शुभाशुभानि कार्याणि लाभालाभौ जयाजयौ।

जीवाजीवाय यत् पृच्छेन्न सिध्यति च मध्यमा ॥

वामाचारोऽथवा दक्षे प्रत्यये यत्र नायकः।

तत्रस्थः पृच्छते यस्तु तत्र सिद्धिर्न संशयः ॥

वैष्णवो वामदेवस्तु यदा वहति चात्मनि।

तत्र भागे स्थितः पृच्छेत् सिद्धिर्भवति निष्कला ॥

वामे वा दक्षिणे वापि यत्र संक्रमते शिरा।

घोरे घोराणि कर्माणि सौम्ये वै मध्यमानि च ॥

प्रस्थिते भागतो हंसं ह्रस्वां वै सर्ववाहिनः।

तदा ऋतुं विजानीयाद्योगी योगविशारदः ॥

यत्र यत्र स्थितः पृच्छेद्दामदक्षिणसंमुखः।

तत्र तत्र समं दिश्याद्वातस्योदयनं सदा ॥

अग्रतो वामिका श्रेष्ठा पृष्ठतो दक्षिणा शुभा।

वामेन वामिका प्रोक्ता दक्षिणे दक्षिणा शुभा ॥

जीवो जीवति जीवेन यच्छून्यं तत् खरो भवेत्।

यत्किञ्चित् कार्यसुहृद् जयादिशुभलक्षणम् ॥

तत् सर्वं पूर्णनाथान् जायते निर्विकल्पकम्।

अन्यनाथादिपर्यन्तपञ्चयसुदाहृतम् ॥

यावत् षष्ठीन् पृच्छायां पूर्णायां प्रथमो जयेत्।

रिक्तायान् द्वितीयन् कथयेत्तदशङ्कितः ॥

वामाचारः समं वायुर्जायते कर्म्मसिद्धिदम्।

पृष्ठे दक्षिणे मार्गे विषमे विषमाचरम् ॥

अन्यत्र वामवाहे तु नाम वै विषमाचरम्।

तदासौ जयमाप्नोति योषः संग्रामसम्यतः ॥

दक्षवातप्रवाहे तु यदि नाम समाचरम्।

जायते नात्र सन्देहो नाडीमध्ये तु लक्षयेत् ॥

पिङ्गलान्तर्गते प्राण्ये समानीयाहवज्जयेत्।

यावन्नाड्योदयं चारस्तां दिशं यावदाजयेत्।

न जातु जयते सोऽपि नात्र कार्या विचारणा ॥

अथ संग्राममध्ये तु यत्र नाडी सदा वहति।

सा दिशा जयमाप्नोति शून्ये भङ्गं विनिर्दिशेत् ॥

जातचारे जयं विद्यान्वदत्ते न्वदत्तादिशेत्।

जयं पराजयश्चैव यो जानाति स पण्डितः ॥

वामे वा दक्षिणे वापि यत्र सचरते शिरा।

कृत्वा तत्पदमादौ तु यानां नयति शोभनाम् ॥

शशिसूर्यप्रवाहे तु सति युद्धं समाचरेत्।

तत्रस्थः पृच्छते यस्तु स साधुर्जयति भुवम् ॥

यां दिशं वहति वायुस्तां दिशं यावदाजयेत्।

जयते नात्र सन्देह इन्द्रो यदायतः स्थितः ॥

मेघाद्या दश या नाड्यो दक्षिणा वामसंस्थिताः।

चरस्थिरहिमार्गे तास्तादृशे तादृशः क्रमात् ॥

निर्गमे निर्गमं याति संग्रहे संग्रहं विदुः।

पृच्छकस्य वचः श्रुत्वा घट्टाकारेण लक्षयेत् ॥

वामे वा दक्षिणे वापि पञ्चतत्त्वस्थितः शिवे।

ऊर्ध्वगिरिध आपञ्च तिर्यक्संस्थः प्रभञ्जनः।

मध्ये तु पृथिवी ज्ञेया नभः सर्वत्र सर्वदा ॥

ऊर्ध्वं स्मृत्युग्धः शान्तिसिध्यन् चोद्घाटयेत् सुधीः।

मध्ये ह्यस्तं विजानीयात्कोलः सर्वत्र सर्वगे ॥”

इति गार्ग्ये पवनविजयादि ६७ अध्यायः ॥

पवनवाधिः, पुं, (पवनः वायुरोग एव आधिरस्य।)

उड्वहः। औक्कणस्य सखा। इति त्रिकाण्ड-

शेषः ॥ (यथा,—

“विवक्षितामर्धविदस्तत्तत्तत्प्रतिसंज्ञताम्।

प्रापयन् पवनवाधेगिरिसुत्तरपक्षताम् ॥”

इति माघे। २।१५ ॥

पवनात् प्रकुपितवायोरुड्वहो वाधिः।) वायु-

रोगश्च ॥

पवनात्मजः, पुं, (पवनस्य आत्मजः पुत्रः।) हनू-

मान्। इति शब्दरत्नावली ॥ (पवनस्य वायो-

रात्मजः। “वायोरग्निः।” इति श्रुतिर्वायुजन्म-

तयास्य तथालम्।) ह्यवाहनः। इति मत्स्य-

पुराणम् ॥ (भौमसेनः। इति महाभारतम् ॥

यथा, राजतरङ्गिण्याम्। ८।२८८०।

“वाहिनीरुद्धमार्गे तौ पदवीमनुससतुः।

मार्गे धनद्वयसेव्ये श्रेण्यपवनात्मजौ ॥”)

पवनालः, पुं, (पवनाय निष्ठावाय अलति पथ्याप्नो-

तीति। अल पथ्याप्नौ + अच्।) धान्यविशेषः।

देधान इति पौनरी इति च भाषा। तत्पर्यायः ॥

देवधान्यम् २ चूर्णाङ्कः ३ लुहलः ४ जुललः ५

बीजपुष्पः ६ पुष्पगन्धः ७। अस्य गुणाः।

हितलम्। स्वादुलम्। लोहितलम्। श्लेष्म-

पित्तनाशिलम्। अरुच्यलम्। तुवरलम्।

रुचलम्। क्लेदकारिलम्। लघुलक्ष्। इति

भावप्रकाशः ॥